



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 04-04-2025

பெருந்தலைவர் பெயரால்....

தலைநகர் சென்னையில் மாபெரும் நூலகத்தை அமைத்த முதலமைச்சர் கலைஞர் அவர்கள் அதற்கு, 'பேரறிஞர் அண்ணா நூற்றாண்டு நூலகம்' என்று பெயர் சூட்டினார்கள். கலைநகரம் மதுரையில் மாபெரும் நூலகத்தை அமைத்த திராவிட நாயகர் மாண்புமிகு மு.க.ஸ்டாலின் அவர்கள் அதற்கு, 'கலைஞர் நூற்றாண்டு நூலகம்' என்று பெயர் சூட்டினார்கள்.

தொழில் நகரம் கோவையில் அமைய இருக்கும் நூலகத்துக்கு 'தந்தை பெரியார் நூலகம்' என்று பெயர் சூட்டப்படும் என்று அறிவித்துள்ளார் மாண்புமிகு முதலமைச்சர் அவர்கள். இதைத் தொடர்ந்து மலக்கோட்டை நகரம் திருச்சியில் அமைய இருக்கும் நூலகத்துக்கு 'பெருந்தலைவர் காமராசர்' பெயர் சூட்டப்படும் என்று நேற்றைய தினம் அறிவித்திருக்கிறார் மாண்புமிகு முதலமைச்சர் அவர்கள்.

"இது ஒரு கட்சியின் அரசல்ல, இனத்தின் அரசு" என்று சொல்வதற்கு ஏற்பவே இதனை மாண்புமிகு முதலமைச்சர் அவர்கள் அறிவித்துக் காட்டி இருக்கிறார்கள்.

கலைஞர் அவர்கள் முதன்முதலாக ஆட்சிக்கு வந்தபோது, "தமிழர்களுக்கு கண் கொடுத்தார் காமராசர். கலைஞர் கருணாநிதி அவர்கள் தமிழர்களை எழுந்தது நடக்க வைக்க வேண்டும்" என்று தந்தை பெரியார் அவர்கள் சொன்னார்கள். அத்தகைய ஆட்சியை நடத்தியவர் காமராசர். இராஜாஜி காலத்தில் மூடப்பட்ட பள்ளிகளைத் திறந்தும், புதிய பள்ளிகளை உருவாக்கியும் 'கல்விக்கண் திறந்த காமராசர்' என்று போற்றப்பட்டார் அவர்.

பெருந்தலைவர் காமராசர் அவர்களுக்குப் பச்சைத் தமிழர் என்று முதன் முதலில் பட்டம் சூட்டியவர் தந்தை பெரியார் அவர்கள். இதைவிட பல மடங்கு மேலே போய், 'இரட்சகர்' என்று காமராசரைச் சொன்னவரும் தந்தை பெரியார் அவர்கள் தான். இரட்சகர் என்பது ஒருவிதத்தில் ஆன்மீக அர்த்தம் தருகின்ற ஒரு சொல். அப்படியே அப்படிச் சொல்லலாமா? என்று கூட அந்தக் காலத்தில் விமர்சனம் எழுந்தது உண்டு. 'ஆமாம்! காமராசர் தமிழர்களுக்கு இரட்சகர்தான்' என்று பெரியார் அவர்கள் சொல்லி இருக்கிறார்கள். 'தமிழ்ப் பிள்ளைகளைப் படிக்க வைக்கிறார், தமிழர்களுக்கு வேலை கொடுக்கிறார். இப்படிப்பட்டவர் இரட்சகர் தானே' என்று சொன்னார் பெரியார்.

காமராசர் காலத்து கல்விப் புரட்சி குறித்து 'ஆனந்த விகடன்' எழுதிய தலையங்கத்தில், 'காரணம் பெரியார் - காரியம் காமராசர்' என்று எழுதப்பட்டது.

குடியாத்தம் தொகுதியில் காமராசர் அவர்கள் போட்டியிட்ட போது அவரை எதிர்த்து வேட்பாளரை நிறுத்தாதவர் பேரறிஞர் அண்ணா அவர்கள். அன்றைக்கு தி.மு.க.வும் காங்கிரசும் எதிரெதிராக அரசியல் களத்தில் இருந்தன. ஆனாலும் அதைப் பற்றி கவலைப்படாமல் முடிவெடுத்தார் பெருந்தலைவர் அண்ணா.

பெருந்தலைவர் காமராசர் அவர்களுக்கும் தலைவர் கலைஞருக்குமான நட்பு என்பது தந்தை - மகன் உறவைப் போல நெருக்கமானதாக இருந்தது. நெருக்கடி நிலையை எதிர்த்து நான் பதவி விலகத் தயாராக இருக்கிறேன்' என்று முதலமைச்சராக இருந்த கலைஞர் அவர்கள் சொன்னபோது, "பதவி விலகக் கூடாது, இந்தியாவில் தமிழகத்தில்தான் சுதந்திரக் காற்று வீசுகிறது" என்று சொன்னவர் காமராசர் அவர்கள். 'நாங்கள் பதவி விலகி விட்டு வருகிறோம், நெருக்கடி நிலைக்கு எதிரான உங்கள் போராட்டத்துக்கு உங்கள் தலைமையின் கீழ் அணிவகுத்து வருவோம்' என்று சொன்னவர் தலைவர் கலைஞர்.

புகழாக வகுப்புவரை இலவசக் கல்வி என்று முதலமைச்சர் கலைஞர் அறிவித்த பிறகுதான் பல்லாயிரக்கணக்கான பிள்ளைகள் பள்ளிகளை நோக்கி வந்தார்கள். இதை அறிந்த பெருந்தலைவர் காமராசர் அவர்களே, 'எனக்கு இது மகிழ்ச்சியாக இருக்கிறது என்று கலைஞர் கருணாநிதியிடம் சொல்லுங்கள்' என்று சொல்லி அனுப்பினார்கள்.

இன்றைய முதலமைச்சர் அவர்களுக்கு 1975 ஆம் ஆண்டு திருமணம் நடந்த போது வந்து வாழ்த்தியவர் பெருந்தலைவர் காமராசர். அவர் உடல் நலிவுற்றிருந்த காலம் அது. அவரது கார் மேடைக்கு வரும் வகையில் மேடையை மாற்றி அமைத்திருந்தார் தலைவர் கலைஞர் அவர்கள்.

பெருந்தலைவர் காமராசர் அவர்கள் மறைந்த போது அவருக்கு ஒரு மகனைப் போல இறுதி நிகழ்ச்சிகளை நடத்தியவர் நம்முடைய தலைவர் கலைஞர் அவர்கள். அரசு மரியாதையுடன் அடக்கம் செய்தது மட்டுமல்ல; அரசு இடத்தில் அவரை அடக்கம் செய்து நினைவு மண்டபம் கட்டியவர் முதலமைச்சர் கலைஞர். பெருந்தலைவர் காமராசர் அவர்கள் மறைந்த போது, கடற்கரைச் சாலைக்கு அவரது பெயரை வைத்தார் முதலமைச்சர் கலைஞர்.

சென்னை மாநகராட்சியை தி.மு.க. கைப்பற்றிய போதுதான் பெருந்தலைவர் காமராசருக்கு முதன்முதலாக சென்னையில் சிலை வைக்கப் பட்டது. அதற்கான அனுமதியை வழங்கியது தி.மு.க. மேயர்.

கன்னியாகுமரியில் காமராசர் மணிமண்டபம் - அமைத்தவர் முதலமைச்சர் கலைஞர். நல்லையில் பெருந்தலைவர் காமராசருக்கு சிலை - காமராசரின் செயலாளராக இருந்த வைரவனுக்கு வேலை வழங்கி அரசு வீடு வழங்கியது - காமராசரின் சகோதரி நாகம்மாளுக்கு முதலமைச்சர் பொதுநீவாரண நிதியில் இருந்து நிதி உதவி - பிரதமர் வி.பி.சிங் அவர்களிடம் வலியுறுத்தி சென்னை உள்நாட்டு விமான நிலையத்துக்கு பெருந்தலைவர் காமராசர் பெயர் - காமராசர் பிறந்த ஜூலை 15-ஆம் நாளை கல்வி வளர்ச்சி நாளாக அனைத்துக் கல்வி நிறுவனங்களிலும் கொண்டாட சட்டம் ஆகியவற்றைச் செய்து காட்டியவர் தமிழினத் தலைவர் கலைஞர் அவர்கள்.

இதே வழித்தடத்தில் ஆட்சி நடத்தி வரும் மாண்புமிகு முதலமைச்சர் மு.க.ஸ்டாலின் அவர்களும் பெருந்தலைவரைப் போற்றி வருகிறார். 1000 கோடி ரூபாய் மதிப்பீட்டில் தொடங்கப்பட்ட கல்லூரிக் கல்வி மேம்பாட்டுத் திட்டத்துக்கு காமராசர் பெயரைச் சூட்டினார் முதலமைச்சர் அவர்கள்.

கன்னியாகுமரியில் திருவள்ளூர் சிலைக்கு மூன்று படகுகள் விடப்படும் என்று அறிவித்தார் முதலமைச்சர். ஐரோப்பிய தமிழறிஞர் ஜி.யு.போப், தென் தமிழகப் போராட்ட வீரர் மார்க்ஷல் நேசமணி, பெருந்தலைவர் காமராசர் ஆகிய மூவர் பெயரைச் சூட்டினார். இந்த வரிசையில் தான் திருச்சியில் அமைய இருக்கும் மாபெரும் நூலகத்துக்குப் பெருந்தலைவர் காமராசர் பெயர் சூட்டப்படும் என்றும் அறிவித்துள்ளார் முதலமைச்சர் அவர்கள்.

உயர்ந்த உள்ளம் இருப்பாரால் தான் உயர்ந்தவர்களைப் போற்ற முடியும் என்ற அடிப்படையில் உயர்ந்து நிற்கிறார் இன்றைய முதலமைச்சர் மாண்புமிகு மு.க.ஸ்டாலின் அவர்கள். ●●

ரூ.2,106 கோடி கடன் வழங்குகிறது!

தமிழ்நாட்டின் முதலீடுகளை ஊக்குவிக்கும் ஜப்பான்!

வளர்ச்சியை மேம்படுத்த நடவடிக்கை!

சென்னை, ஏப். 4- தமிழ்நாடு முதலீட்டு ஊக்குவிப்பு திட்டத்தின் மூன்றாம் கட்டத்திற்காக 2.106 கோடி ரூபாய் சர்வதேச ஒத்துழைப்பு நிறுவனம் 2 ஆயிரத்து 106 கோடி ரூபாய் கடன் வழங்குகிறது.

தமிழ்நாடு முதலீட்டு ஊக்குவிப்பு திட்டத்தின் மூன்றாம் கட்டமானது, ஒழுங்குமுறை கட்டமைப்புகளை வலுப்படுத்துதல், உள்-கட்டமைப்பை மேம்படுத்துதல் உள்ளிட்ட முதலீட்டு சூழலை மேம்படுத்துவதை நோக்கமாகக் கொண்டுள்ளது. இந்நிலையில், ஜப்பான் சர்வதேச ஒத்துழைப்பு நிறுவனமான J.I.C.A.,

தமிழ்நாடு முதலீட்டு ஊக்குவிப்பு திட்டத்தின் மூன்றாம் கட்டமானது, இந்தியாவின் வளர்ச்சிக்கு ஏற்ப நிலையான, எதிர்காலம் சார்ந்த வளர்ச்சியை மேம்படுத்துவதற்காகவும், வளர்ந்து வரும் பசுமைத் துறைகளில் கவனம் செலுத்துவதாக உள்ளதாகவும் வித்துள்ளது.



முதலமைச்சர் மு.க.ஸ்டாலின் அவர்களை நேற்று முன்தினம் (2.4.2025) தலைமைச் செயலகத்தில், வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள், 2025-2026 ஆம் ஆண்டிற்கான வேளாண்மை - உழவர் நலத்துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார்.



முதலமைச்சர் மு.க.ஸ்டாலின் அவர்களை நேற்று முன்தினம் (2.4.2025) தலைமைச் செயலகத்தில், வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் அவர்கள், 2025-2026 ஆம் ஆண்டிற்கான வேளாண்மை - உழவர் நலத்துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார். உடன், சுற்றுலாத் துறை அமைச்சர் ஆர். ராஜேந்திரன், வேளாண்மை மற்றும் உழவர் நலத்துறை செயலாளர் வி. தட்சிணாமூர்த்தி, வேளாண் விநியோக மற்றும் வேளாண் வணிகத் துறை ஆணையர் த.ஆபிரகாம், சர்க்கரை ஆணையர் த. அன்பழகன், வேளாண்மை இயக்குநர் பா.முருகேஷ், தோட்டக்கலை மற்றும் மலைப்பயிர்கள் துறை இயக்குநர் பெ.குமாரவேல் பாண்டியன் மற்றும் அரசு உயர் அலுவலர்கள் உள்ளனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (2.4.2025) தலைமைச் செயலகத்தில் செப்பியா நாட்டில் 4.4.2025 முதல் 14.4.2025 வரை நடைபெற உள்ள சர்வதேச பள்ளி விளையாட்டு கூட்டமைப்பு நடத்தும் 15 வயதுக்கு உட்பட்டோருக்கான ஜிம்னாசியா 2025 போட்டியில் (ISF U15 Gymnastics 2025) பங்கேற்கவுள்ள தமிழ்நாட்டைச் சேர்ந்த ஆறு விளையாட்டு வீரர், வீராங்கனைகளுக்கு செலவீன தொகையாக தலா ரூ.2.50 லட்சம் வீதம் மொத்தம் ரூ.15 லட்சத்திற்கான காசோலையினை தமிழ்நாடு சாம்பியன்ஸ் அறக்கட்டளை நிதியிலிருந்து வழங்கினார். இந்நிகழ்வில் இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர்.அத்யாஸ் மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி மற்றும் பயிற்சியாளர்கள் உடனிருந்தனர்.

திருவண்ணாமலை மாவட்டத்தில்

மே 15ம் தேதிக்குள் அனைத்து இடங்களிலும் தமிழில் பெயர்ப் பலகை!

திருவண்ணாமலை, ஏப். 4- திருவண்ணாமலை மாவட்டத்தில் உள்ள அனைத்துக் கடைகள், வணிக நிறுவனங்கள், உணவு நிறுவனங்கள், தொழிற்சாலைகள் மற்றும் பள்ளி, கல்லூரிகளில் உள்ள பெயர்ப் பலகைகளை தமிழில் வைக்க வேண்டும் என்று மாவட்ட ஆட்சியர் க.தர்ப்பகராஜ் அறிக்கை வெளியிட்டார். மேலும் மே 15ம் தேதிக்குள் அனைத்து இடங்களிலும் தமிழில் பெயர்ப் பலகை இருக்க வேண்டும்; பிற மொழிகளில் பெயர்ப் பலகைகள் இருந்தால் அபராதம் விதிக்கப்படும் என்றும் மாவட்ட ஆட்சியர் தெரிவித்துள்ளார்.

அரியலூர் மாவட்ட தி.மு.க. சார்பில்
திராவிட மடல் முதல்வர் - கழகத்தலைவர்

தமிழ்நாடு முதலமைச்சர்
மாண்புமிகு

72-ஆம் ஆண்டு பிறந்த நாள் விழா

பொதுக்கூட்டம்

நாள்: 04.04.2025 வெள்ளிக்கிழமை | இடம்: செந்துறை வடக்கு

சிறப்புரை:

கம்பம் செல்வேந்திரன்
தேர்தல் பணிக்குழு செயலாளர்

அசாருதீன்
இளம் பேச்சாளர்

இவன்,
அரியலூர் மாவட்ட தி.மு.க.